



கலைஞர்
100
1924 - 2023

மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 151 - திருவள்ளூர் ஆண்டு 2054 - மார்ச்சு 25 - புதன்கிழமை 10 ஜனவரி 2024 - கோவை ★ 16 பக்கங்கள் Established : 10.8.1942 - Volume : 82 - Issue 151 : Thiruvalluvar Year - 2054 - Margazhi 25 - Wednesday 10 January 2024 - Kovai ★ 16 Pages ₹ 5.00

உலக முதலீட்டாளர்கள் மாநாட்டின் மூலமாக முன்னெப்போதும் இல்லாத அளவுக்கு கிடைத்திருக்கும்

மொத்த முதலீடு 6,64,180 கோடி ரூபாய்!

தமிழ்நாட்டில் 26 லட்சத்து 90 ஆயிரத்து 657 பேருக்கு வேலை வாய்ப்புகள் உருவாகும்!

உலக முதலீட்டாளர்கள் 2 நாள் மாநாட்டு நிறைவில் முதல்வர் மு.க.ஸ்டாலின் அறிவிப்பு!

சென்னை, ஜன.10-

“இந்த உலக முதலீட்டாளர்கள் மாநாட்டின் போது, இறுதி செய்யப்பட்ட மொத்த முதலீடுகள் முன்னெப்போதும் இல்லாத அளவாக, 6 லட்சத்து 64 ஆயிரத்து 180 கோடி ரூபாய் என்பதை, இந்தியாவே உற்றுநோக்கும் இந்த அவையில் பெரும் மகிழ்ச்சியோடு அறிவிக்கிறேன் என்றும், இந்த முதலீடுகள் மூலம் நேரடி மற்றும் மறைமுகமாக மொத்தம் 26 லட்சத்து 90 ஆயிரத்து 657 வேலைவாய்ப்புகள் உருவாக்கப்படும் என்றும் முதலமைச்சர் மு.க.ஸ்டாலின் அவர்கள் நேற்று முன்தினம் (8.1.2024) சென்னை வர்த்தக மையத்தில் “உலக முதலீட்டாளர்கள் மாநாடு 2024” நிறைவு விழாவில் சிறப்புரை ஆற்றுகையில் குறிப்பிட்டார்.

முதல்வர் மு.க.ஸ்டாலின் அவர்கள் ஆற்றிய அவ்வரை வகுமாறு :-

“உலக முதலீட்டாளர்கள் மாநாடு 2024 நிறைவு விழாவில் பங்கேற்று சிறப்பித்துள்ள இங்கிலாந்து நாட்டு இணை அமைச்சர் லார்டு தாரிக் அகமது அவர்களே, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் அன்பரசன் அவர்களே, தொழில் துறை அமைச்சர் முனைவர் டி.ஆர்.பி. ராஜா அவர்களே, வருகை தந்திருக்கக்கூடிய அமைச்சர் பெருமக்களே, நாடாளுமன்ற, சட்டமன்ற உறுப்பினர்களே, தலைமைச் செயலாளர் சிவ்தாஸ் மீனா அவர்களே, தொழில் துறை செயலாளர் அருண் ராய் அவர்களே, குறு, சிறு மற்றும் நடுத்தரத் தொழில் நிறுவனங்கள் துறைச் செயலாளர் திருமதி. அர்ச்சனா பட்டநாயக் IAS அவர்களே, பல்வேறு அரசு துறைச் செயலாளர்களே, தலைசிறந்த தொழில்முனைவோர்களான Chairperson - மகேந்திரா குரூப் Chairperson - TAFE MD - Adani Ports CEO - செபின்ட் கோபின் MD - டாடா பவர் VP - பல் சென் MD - ராம்கோ CII தமிழ்நாடு தலைவர் உள்ளிட்ட அயல்நாட்டுத் தூதரக அதிகாரிகளே, பல்வேறு முன்னணி தொழில் நிறுவனங்களின் நிர்வாகிகளே, தொழில் துறையைச் சார்ந்த வல்லுநர்களே, பத்திரிகை மற்றும் ஊடகத்துறையைச் சார்ந்த நண்பர்களே,

உங்கள் அனைவருக்கும் என்னுடைய அன்பான மாலை வணக்கத்தைத் தெரிவித்துக் கொள்ள விரும்புகிறேன்.

திராவிட மாடல் அரசின் இந்த உலக முதலீ-



முதலமைச்சர் மு.க.ஸ்டாலின் அவர்கள் நேற்று முன்தினம் (8.1.2024) சென்னை வர்த்தக மையத்தில் நடைபெற்ற “உலக முதலீட்டாளர்கள் மாநாடு 2024” நிறைவு விழாவில், பல்வேறு நிறுவனங்களுடன் புரிந்துணர்வு ஒப்பந்தங்கள் மேற்கொள்ளப்பட்டு, நிறுவனங்களின் முடிவுற்ற திட்டப் பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டி சிறப்புரையாற்றினார். இவ்விழாவில், இங்கிலாந்து நாட்டு இணை அமைச்சர் வார்டு தாரிக் அகமது, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைச் செயலாளர் சிவ்தாஸ் மீனா, தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் அருண் ராய், குறு, சிறு மற்றும் நடுத்தரத் தொழில் நிறுவனங்கள் துறைச் செயலாளர் பட்டநாயக், மகேந்திரா குழுமத் தலைவர் ஆனந்த் மகேந்திரா, TAFE நிறுவனத்தின் தலைவர் திருமதி மல்லிகா சீனிவாசன், செயின்ட் கோபின் நிறுவனத்தின் முதன்மை செயல் அலுவலர் மற்றும் மேலாண்மை இயக்குநர் பி. சந்தானப், டாடா பவர் நிறுவனத்தின் மேலாண்மை இயக்குநர் பிரவீர் சின்ஹா, Pou Chen சென் நிறுவனத்தின் துணைத் தலைவர் Mr. Qinxue Lee, ராம்கோ நிறுவனத்தின் மேலாண்மை இயக்குநர் பி.ஆர். வங்கடராம ராஜா, CII தமிழ்நாடு தலைவர் சங்கர் வானவராயர், அயல்நாட்டுத் தூதரக அதிகாரிகள், பல்வேறு முன்னணி தொழில் நிறுவனங்களின் நிர்வாகிகள் மற்றும் அரசு உயர் அலுவலர்கள் கலந்து கொண்டனர்.

பள்ள மாநாட்டின் மூலமாக, தமிழ்நாட்டினுடைய 20 ஆண்டுகால வளர்ச்சிக்கு அடித்தளம் அமைக்கப்பட்டுள்ளது. இதற்காக உங்கள் எல்

லோருக்கும் தமிழ்நாட்டின் முதலமைச்சராக என்னுடைய மனமார்ந்த நன்றியைத் தெரிவித்துக் கொள்ள விரும்புகிறேன்.

என் இதயத்தில் நீங்காத இடம் பெற்றுவிட்டார் தம்பி டி.ஆர்.பி.ராஜா!

இந்த மாநாட்டை உலகமே வியக்கும் வகையில் நடத்தி இந்தியாவே வியக்கும் வகையில் முதலீட்டை ஈர்த்து என் இதயத்தில் நீங்காத இடத்தைப் பெற்றுவிட்டார் தம்பி டி.ஆர்.பி.ராஜா அவர்கள். தொழில்துறை அமைச்சர் பொறுப்பை ஏற்றுக் கொண்ட குறுகிய காலத்திலேயே இமாலயச் சாதனையைச் செய்திருக்கும் அமைச்சர் டி.ஆர்.பி. ராஜாவைப் பாராட்டுகிறேன்.

இவ்விழாவில் கண்ணும் கருத்துமாய் இருந்த தலைமைச் செயலாளர் உள்ளிட்ட அனைத்து அரசு அலுவலர்களுக்கும் எனது பாராட்டையும், நன்றியையும் தெரிவித்துக் கொள்கிறேன்.



இந்த மாநாட்டை உலகமே வியக்கும் வகையில் நடத்தி இந்தியாவே வியக்கும் வகையில் முதலீட்டை ஈர்த்து என் இதயத்தில் நீங்காத இடத்தைப் பெற்றுவிட்டார் தம்பி டி.ஆர்.பி.ராஜா அவர்கள். தொழில்துறை அமைச்சர் பொறுப்பை ஏற்றுக் கொண்ட குறுகிய காலத்திலேயே இமாலயச் சாதனையைச் செய்திருக்கும் அமைச்சர் டி.ஆர்.பி. ராஜாவைப் பாராட்டுகிறேன்.

இவ்விழாவில் கண்ணும் கருத்துமாய் இருந்த தலைமைச் செயலாளர் உள்ளிட்ட அனைத்து அரசு அலுவலர்களுக்கும் எனது பாராட்டையும், நன்றியையும் தெரிவித்துக் கொள்கிறேன்.

நாங்கள் ஆட்சிப் பொறுப்புக்கு வந்த பிறகு, “முதலீட்டாளர்களின் முதல் முகவரி தமிழ்நாடு” என்ற பெயரில் நடத்தப்பட்ட முதலீட்டாளர்கள் மாநாடுகள் மூலமாக, ஒரு லட்சத்து 90 ஆயிரத்து

803 கோடி ரூபாய்க்கான முதலீடுகள் ஈர்க்கப்பட்டு, 2 லட்சத்து 80 ஆயிரத்து 600 பேருக்கு வேலைவாய்ப்புகள் ஏற்படுத்தப்பட்டன.

முதலீடுகளின் செயல்வடிவம்! தொடர்ந்து கண்காணிப்பேன்!

நான் ஐக்கிய அரசு நாடுகள், சிங்கப்பூர் மற்றும் ஐப்பான் ஆகிய நாடுகளுக்குப் பயணம் மேற்கொண்டு, 17 ஆயிரத்து 371 பேருக்கு வேலைவாய்ப்பை ஏற்படுத்துகிற வகையில், 7 ஆயிரத்து 441 கோடி ரூபாய் மதிப்பிலான முதலீடுகளைப் பெற்றோம். அதோடு, நான் தொடர்ந்து இந்த முதலீடுகள் செயல்வடிவம் பெறுவதைக் கண்காணிப்பேன்.

தமிழ்நாட்டின் தொழில் வளர்ச்சியில் பெரும் பாய்ச்சல்!

அந்த வகையில், ஆட்சிக்கு வந்ததில் இருந்து இதுவரை 44 தொழிற்சாலைகளுக்கு அடிக்கல் நாட்டியிருக்கிறோன். 27 தொழிற்சாலைகளைத் திறந்து வைத்திருக்கிறேன். இதன் மூலமாக 74 ஆயிரத்து 757 இளைஞர்கள் மற்றும் மகளிர்க்கு வேலைவாய்ப்பு ஏற்படுத்தப்பட்டுள்ளது.

அந்த நம்பிக்கையோடு சொல்கிறேன், இந்த மாநாடு தமிழ்நாட்டின் தொழில் வளர்ச்சியில் பெரும் பாய்ச்சலாக அமையும்! தமிழ்நாட்டின் வரலாற்றில் நிச்சயம் இது நினைவு கூரப்படும்! இந்த மாநாட்டினுடைய தனித்துவமும் புதுமைத்துவமும் என்னென்றும் பேசப்படும்!

நான் அதிகாரிகளுக்கு ஆரம்பத்திலேயே ஒரு அன்புக்கட்டளை இட்டேன். “உலக அளவில் முதலீடுக்கான சிறந்த மாநிலமாக தமிழ்நாட்டை முன்னேற்ற வேண்டும். இந்த உலக முதலீட்டாளர்கள் மாநாட்டை நடத்துவதற்கான முக்கியக் காரணமாக அதுதான் இருக்க வேண்டும்” என்று தெரிவித்தேன்.

எங்களுடைய அயராத உழைப்பு மற்றும் உங்களுடைய பங்களிப்பு காரணமாக, இந்த உலக முதலீட்டாளர்கள் மாநாட்டின் போது, இறுதி செய்யப்பட்ட மொத்த முதலீடுகள் முன்னெப்போதும் இல்லாத அளவாக, 6 லட்சத்து 64 ஆயிரத்து 180 கோடி ரூபாய் என்பதை, இந்தியாவே உற்றுநோக்கும் இந்த அவையில் பெரும் மகிழ்ச்சியோடு அறிவிக்கிறேன்.

தொடர்ச்சி 4 ஆம் பக்கம்

உலக முதலீட்டாளர்களின் 2-ஆம் நாள் மாநாடு!

300க்கும் மேற்பட்ட புரிந்துணர்வு ஒப்பந்தங்கள்!

முதல்வர் மு.க.ஸ்டாலின் முன்னிலையில் கையெழுத்தாகின!

சென்னை, ஜன. 10- சென்னையில் நடைபெற்று வரும் உலக முதலீட்டாளர்கள் மாநாட்டின் இரண்டாவது நாளான நேற்று முன்தினம், முதலமைச்சர் முன்னிலையில் 300க்கும் மேற்பட்ட புரிந்துணர்வு ஒப்பந்தங்கள் கையெழுத்தாகின. 2030ம் ஆண்டுக்குள் ஒரு லட்சம் கோடி டாலர் பொருளாதாரம் கொண்ட மாநிலமாக தமிழ்நாட்டை மாற்ற முதலமைச்சர் மு.க.ஸ்டாலின் அவர்கள் இலக்கு நிர்ணயித்துள்ளார். இதற்காக சிங்கப்பூர், ஐப்பான்

உள்ளிட்ட நாடுகளுக்கு சுற்றுப்பயணம் மேற்கொண்ட முதலமைச்சர், முதலீடுகளை ஈர்ப்பதற்கான நடவடிக்கைகளை மேற்கொண்டார். அதன் தொடர்ச்சியாக சென்னை நந்தம்பாக்கத்தில் இரண்டு நாட்கள் உலக முதலீட்டாளர்கள் மாநாட்டை முதலமைச்சர் மு.க.ஸ்டாலின் அவர்கள் 7.1.2024 அன்று தொடங்கி வைத்தார். இந்த மாநாட்டின் தொடக்கத்திலேயே, முதலமைச்சர் மு.க.ஸ்டாலின் அவர்கள் முன்னிலையில், டாடா எலெக்ட்ரானிக்ஸ், பெக்ட்ரான், டிவிஎஸ்

குழுமம், மிட்சுபிஷி, ஏ.பி.மோலார் மொர்லக், ஹூண்டாய், JSW, அசோக் லேலண்ட் மற்றும் வின்பாஸ்ட் ஆகிய முக்கிய நிறுவனங்களின் திட்டங்களுக்கான புரிந்துணர்வு ஒப்பந்தங்கள் கையெழுத்திடப்பட்டன. முதல் நாளில் 5.5 லட்சம் கோடி ரூபாய் மதிப்புள்ள தொழில் முதலீட்டுக்கான புரிந்துணர்வு ஒப்பந்தங்கள், பல்வேறு நிறுவனங்களுடன் கையெழுத்தாகின. தொழில் வளர்ச்சியில் தமிழ்நாட்டின் தலைமைத்துவம், அதன் நிலைத்தன்மை மற்றும் அனைவரையும் உள்

எட்க்கியவளர்ச்சி (Leadership, Sustainability and Inclusivity) ஆகிய கருப்பொருட்களைக் கொண்டு இரண்டாவது நாளாக உலக முதலீட்டாளர்கள் மாநாடு நடைபெற்றது. நேற்று முன்தினம் மாலை நடைபெற்ற நிறைவு விழாவில் முதலமைச்சர் மு.க.ஸ்டாலின் அவர்கள் முன்னிலையில், பல்லாயிரம் கோடி ரூபாய் மதிப்புள்ள புரிந்துணர்வு ஒப்பந்தங்கள் கையெழுத்தாகின. அதனைத்தொடர்ந்து முதலமைச்சர் மு.க.ஸ்டாலின் அவர்கள் விழாப் பேருரை ஆற்றினார்.

உலக முதலீட்டாளர்கள் மாநாடு:

குறு, சிறு நிறுவனங்களிடமிருந்து ரூ.40 கோடி கொள்முதல்!

அமைச்சர் தா.மோ. அன்பரசன் பேட்டி!

சென்னை, ஜன. 10 - சென்னையில் நடைபெற்று வரும் உலக முதலீட்டாளர்கள் மாநாட்டின் 174 நிறுவனங்களிடமிருந்து 50.70 லட்சம் அமெரிக்க டாலருக்கு, அதாவது, சுமார் 40 கோடி ரூபாய்க்கு கொள்முதல் நடைபெற்றிருப்பதாக அவர் தெரிவித்தார். இதில் 16 கோடி ரூபாய் மதிப்பிலான பொருட்கள் 73 புதிய முதல்முறை ஏற்றுமதியாளர்களிடமிருந்து கொள்முதல்

விற்பனையாளர் சந்திப்பின் போது, குறுசிறு தொழில்துறை சார்ந்த 174 நிறுவனங்களிடமிருந்து 50.70 லட்சம் அமெரிக்க டாலருக்கு, அதாவது, சுமார் 40 கோடி ரூபாய்க்கு கொள்முதல் நடைபெற்றிருப்பதாக அவர் தெரிவித்தார். இதில் 16 கோடி ரூபாய் மதிப்பிலான பொருட்கள் 73 புதிய முதல்முறை ஏற்றுமதியாளர்களிடமிருந்து கொள்முதல்

செய்யப்பட்டிருப்பதாகவும் அமைச்சர் தா.மோ. அன்பரசன் தெரிவித்தார். “சிறு குறு தொழில்துறையில் செயல்பட்டுள்ள முதலீடுகள்” குறித்து முதலமைச்சர் மு.க.ஸ்டாலின் அவர்கள் அறிவிப்பு வெளியிடுவார் என தெரிவித்தார். குறு, சிறு கருத்

தரங்கு நிகழ்ச்சியில் இந்திய ஏற்றுமதியாளர்கள் கூட்டமைப்பின் தென் மண்டல நிர்வாகிகள் இஸ்ரார் அகமது, ஹபீப் உசேன், தொழில் துறையின் அரசுச் செயலர் வி.அருண்ராஜ், MSME துறையின் அரசுச் செயலர் அர்ச்சனா பட்டநாயக், மற்றும் அதிகாரிகள், ஏற்றுமதியாளர்கள், தொழில் அதிபர்கள் என ஏராளமானோர் கலந்து கொண்டனர்.